



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ১২৩/২০২১

মাজুলীত আয়োজিত মহিলা সমাৰোহত মুখ্যমন্ত্ৰীৰ অংশগ্ৰহণ

মহিলা সৱলীকৰণৰ জৰিয়তে ৰাজ্যখনৰ উন্নয়নৰ ধাৰা অব্যাহত ৰখাৰ
দিশত ৰাজ্য চৰকাৰ প্ৰতিশ্ৰুতিবদ্ধ : মুখ্যমন্ত্ৰী

দিছপুৰ, ১৭ ফেব্ৰুৱাৰী : মুখ্যমন্ত্ৰী সৰ্বানন্দ সোণোৱালে আজি মাজুলীৰ দৰিয়াপাৰত আয়োজিত মহিলা সমাৰোহত অংশগ্ৰহণ কৰি নাৰী শক্তিক সমাজৰ এক অন্যতম অংগ বুলি কয়। নাৰী শক্তিৰ মাজত থকা প্ৰচুৰ সম্ভাৱনীয়তাৰ প্ৰতি লক্ষ্য ৰাখি ৰাজ্য চৰকাৰে মহিলা সৱলীকৰণৰ দিশত বিভিন্ন ফলপ্ৰসূ আঁচনি গ্ৰহণ কৰিছে বুলি তেওঁ কয়। নাৰী শক্তিৰ মাজত থকা প্ৰচুৰ শক্তি আৰু সম্ভাৱনাৰ পূৰ্ণ প্ৰয়োগৰে বিকশাই তোলাৰ বাবে চৰকাৰে নাৰী কল্যাণৰ দিশত বহু সংখ্যক আঁচনি গ্ৰহণ কৰিছে। মাতৃ শক্তিক শ্ৰেষ্ঠ শক্তি বুলি উল্লেখ কৰি মুখ্যমন্ত্ৰীয়ে কয় যে যদিহে এই শক্তিক ৰাজ্যখনৰ বিকাশৰ কামত প্ৰয়োগ কৰা হয় তেতিয়াহ'লে ৰাজ্যখনৰ বিকাশে এক অনন্য ৰূপ পাব বুলিও মুখ্যমন্ত্ৰীয়ে কয়। মুখ্যমন্ত্ৰীয়ে চৰকাৰে মহিলা সৱলীকৰণৰ বাবে গ্ৰহণ কৰা বিভিন্ন আঁচনিৰ সা-সুবিধাৰে উপকৃত হোৱাৰ বাবে আহ্বান জনায়। মহিলা সৱলীকৰণৰ দিশত আৰু অধিক আঁচনি গ্ৰহণ কৰাৰ দিশত ৰাজ্য চৰকাৰ প্ৰতিশ্ৰুতিবদ্ধ বুলিও মুখ্যমন্ত্ৰীয়ে কয়। মহিলাৰ সামাজিক সুৰক্ষা অবিহনে ৰাজ্যখনে প্ৰগতি লাভ কৰিব নোৱাৰে বুলি উল্লেখ কৰি ইয়াৰ বাবে চৰকাৰে কনকলতা মহিলা সৱলীকৰণ আঁচনি, ইন্দিৰা মিৰি বিধবা পেঞ্চন আঁচনি, আইদেউ সন্দিকৈ মহিলা সন্মান আঁচনি ইত্যাদিৰ দৰে গুৰুত্বপূৰ্ণ আঁচনি গ্ৰহণ কৰিছে বুলিও তেওঁ কয়।

ভাষণ প্ৰসংগত মুখ্যমন্ত্ৰীয়ে মাজুলীৰ সৰ্বাংগীন উন্নয়নৰ বাবে বৰ্তমানৰ ৰাজ্য চৰকাৰখনে দায়বদ্ধতাৰে কাম কৰি আছে আৰু ভৱিষ্যতেও কাম কৰি যাব বুলি কয়। যিকোনো এখন ঠাইৰ দ্ৰুত উন্নয়নৰ দিশত যোগাযোগ ব্যৱস্থাই বিশেষ ভূমিকা পালন কৰি বুলি উল্লেখ কৰি নদীদ্বীপ মাজুলীৰ যোগাযোগ ব্যৱস্থা উন্নীতকৰণৰ বাবে বৰ্তমানৰ বিজেপি নেতৃত্বাধীন ৰাজ্য চৰকাৰখনে আৰম্ভণিৰে পৰা নিষ্ঠাসহকাৰে পদক্ষেপ লৈ আছে বুলিও তেওঁ কয়। কাইলৈ প্ৰধানমন্ত্ৰী নৰেন্দ্ৰ মোদীয়ে যোৰহাট-মাজুলী সংযোগী ব্ৰহ্মপুত্ৰৰ ওপৰত দলঙৰ নিৰ্মাণকাৰ্যৰ শুভাৰম্ভণি কৰিব বুলি উল্লেখ কৰি এই দলংখনে মাজুলীৰ আৰ্থ-সামাজিক উত্তৰণৰ দিশত দিক নিৰ্ণায়ক ভূমিকা পালন কৰিব বুলিও তেওঁ কয়। মুখ্যমন্ত্ৰীয়ে এই দলংখন নিৰ্দ্ধাৰিত সময়ৰ ভিতৰতে যাতে সম্পূৰ্ণ হৈ উঠে তাৰ বাবে মাজুলীবাসীক সম্পূৰ্ণ সহায়-সহযোগিতা আগবঢ়োৱাৰ বাবেও আহ্বান জনায়। মাজুলীক সাংস্কৃতিক আৰু বৌদ্ধিক শক্তিৰ পীঠস্থান বুলি উল্লেখ কৰি মাজুলীৰ শৈক্ষিক, সামাজিক আৰু অৰ্থনৈতিক উন্নয়নৰ দিশত ৰাজ্য চৰকাৰে অবিৰত ৰূপত শক্তিশালী কাৰ্যসূচী লৈ যাব বুলিও মুখ্যমন্ত্ৰীয়ে কয়।



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

আজিৰ এই অনুষ্ঠানতে মুখ্যমন্ত্ৰীয়ে কনকলতা মহিলা সৱলীকৰণৰ আঁচনিৰ হিতাধিকাৰীসকললৈ আৰ্থিক অনুদানৰ চেক প্ৰদান কৰাৰ উপৰি অসম ৰাজ্যিক গ্ৰামীণ জীৱিকা অভিযানৰ অধীনৰ জীৱিকা সখীলৈ স্কুটি প্ৰদান কৰে।

আজিৰ এই অনুষ্ঠানত দেউৰী স্বায়ত্ত শাসিত পৰিষদৰ মুখ্য কাৰ্যবাহী সদস্য মাধৱ দেউৰী, মাজুলী জিলা পৰিষদৰ অধ্যক্ষ পাপু হাজৰিকা দত্ত, মাজুলী জিলাৰ উপায়ুক্ত বিক্ৰম কৈৰী, অসম ৰাজ্যিক গ্ৰামীণ জীৱিকা অভিযানৰ অভিযান সঞ্চালক কৃষ্ণ বৰুৱা প্ৰমুখ্যে বহুসংখ্যক গণ্য-মান্য ব্যক্তি উপস্থিত থাকে।

সুঃদঃ / বঃভাঃ
১৭/০২/২০২১